





# దేవి నవరాత్రి ఉత్సవాలలో ప్రత్యేక పూజలు నిర్వహించిన కార్పొరేటర్ రాగం నాగేందర్ యాదవ్



నమస్తే హైదరాబాద్ ( శేరిలింగంపల్లి స్టూన్ ) దసరా నవరాత్రి పురస్కరించుకుని పలు

అమ్మవారి మండపాలను కార్పొరేటర్ రాగం నాగేందర్ యాదవ్ సందర్శించారు. 4 వ రోజు శ్రీ లలితా త్రిపుర సుందరీ దేవి అవతారంలో, విశేష అలంకరణలో పూజలు అందుకుంటున్న దుర్గాదేవి అమ్మవారికి కార్పొరేటర్ రాగం నాగేందర్ యాదవ్ పాల్గొని ప్రత్యేక పూజలు నిర్వహించారు. అనంతరం ఏర్పాటు చేసిన అన్నదాన కార్యక్రమంలో పాల్గొన్నారు. కార్పొరేటర్ రాగం మాట్లాడుతూ..దేవి శరన్నవరాత్రి వేడుకలను ప్రజలు భక్తి శ్రద్ధలతో నిర్వహించుకోవాలని కోరారు. అమ్మవారి ఆశీస్సులతో ప్రజలందరూ సుఖసంతోషాలతో శాంతి సౌభాగ్యాలతో జీవించాలని ఆయన ఆకాంక్షించారు. ఈ దేవి శరన్నవరాత్రి వేడుకలు ప్రజలందరి జీవితాల్లో సూతన వెలుగులు నింపాలని ఆకాంక్షించారు.

# ఘనంగా దేవి శరన్నవరాత్రి ఉత్సవాలు..!

ప్రత్యేక పూజలు నిర్వహించిన కార్పొరేటర్ దొంతిరి హరిశంకర్ రెడ్డి..



నమస్తే హైదరాబాద్ (మేడిపల్లి) :దేవి శరన్నవరాత్రి ఉత్సవాల్లో భాగంగా 25వ డివిజన్ లోని శ్రీ సాయి నగర్ కాలనీ కమ్యూనిటీ హాల్ యందు ప్రతిష్ఠించిన దుర్గాదేవి అమ్మవారు మూడవ రోజు శ్రీ అన్నపూర్ణ దేవి అలంకరణ అమ్మవారి పూజలో శ్రీమతి శ్రీ అనురాధ హరిందర్ యాదవ్ కుటుంబ సభ్యులు పాల్గొని పూజలు నిర్వహించారు.అమ్మవారి పూజ కార్యక్రమంలో ముఖ్యఅతిథిగా డివిజన్ కార్పొరేటర్ దొంతిరి హరిశంకర్ రెడ్డి పాల్గొని ప్రత్యేక పూజలు నిర్వహించి,శ్రీ సాయి నగర్ కాలనీ అశోషియేషన్ ఉత్సవ కమిటీ సభ్యులకు 40 కుర్చీలు,రెండు టెబుల్స్ అందించారు. పూజ తదనంతరం అన్న వితరణ కార్యక్రమం ప్రారంభించారు. ఈ పూజ కార్యక్రమంలో,25వ డివిజన్ కాలనీ ల అధ్యక్ష కార్యదర్శులు, ఉత్సవ కమిటీ సభ్యులు, మహిళలు, పెద్దలు,అందరూ పెద్ద ఎత్తున భక్తులు పాల్గొని అమ్మవారి తీర్థప్రసాదాలు స్వీకరించారు..

# నవరాత్రి ఉత్సవాల్లో పాల్గొన్న ఎమ్మెల్యే అరికపూడి గాంధీ

నమస్తే హైదరాబాద్ ( శేరిలింగంపల్లి స్టూన్ ) దేవి శరన్నవరాత్రి ఉత్సవాల్లో భాగంగా ఆదివారం మాదాపూర్ డివిజన్ శ్రీ దుర్గా మల్లీశ్వరి దేవాలయం ప్రాంగణంలో ఏర్పాటు చేసిన 4వ రోజు శ్రీ లలితా త్రిపుర సుందరీ దేవి అవతారంలో అమ్మవారిని పీవీసీ చైర్మన్,ఎమ్మెల్యే గాంధీ దర్శించుకున్నారు.అమ్మవారికి ఆయన ప్రత్యేక పూజలు నిర్వహించారు. ప్రజలందరినీ సుఖసంతోషాలతో ఆయురారోగ్యాలతో జీవించేలా చల్లగా చూడాలని అమ్మవారిని ఆయన ప్రార్థించారు.ఈ కార్యక్రమంలో ఎర్రగుడ్డ శ్రీనివాస్ యాదవ్ ,ప్రసాద్, రవి చంద్రారెడ్డి, మహేందర్, శ్రీనివాస్ యాదవ్, భాను, అజిమ్, రాజు మరియు కాలనీ వాసులు తదితరులు పాల్గొన్నారు



# పుట్టినరోజు వేడుకలో పాల్గొన్న ఎమ్మెల్యే మందుల సామేల్



నాగారం నమస్తే హైదరాబాద్:(అక్టోబర్ 6) మండల పరిధిలోని ప్రస్తాల గ్రామంలో ఆదివారం వడ్లకోండ మనోజ్ కూతురు పుట్టినరోజు వేడుకలో తుంగతుర్తి శాసనసభ్యులు మందుల సామేల్ పాల్గొని వారిని ఆశీర్వదించారు. ఈ కార్యక్రమంలో కాంగ్రెస్ పార్టీ జిల్లా నాయకులు మండల నాయకులు గ్రామ శాఖ నాయకులు కార్యకర్తలు పాల్గొన్నారు.

# ముఖ్యమంత్రి సహాయనిధి పేదల ఆరోగ్యానికి భరోసా



నమస్తే హైదరాబాద్ ( శేరిలింగంపల్లి స్టూన్ ) అవత్యాలంలో నిరుపేదలకు మెరుగైన వైద్యం అందించడంలో సిఎంఆర్ఎఫ్ అండగా నిలుస్తుందని పీవీసీ చైర్మన్, ఎమ్మెల్యే అరికపూడి

గాంధీ అన్నారు.గచ్చిబౌలి డివిజన్ రాయదుర్గం కు చెందిన మీర్ అసిఫ్ అలీఖాన్ గత కొంత కాలంగా అనారోగ్యంతో బాధపడుతున్నారు.మెరుగైన వైద్యం కోసం ఎమ్మెల్యే అరికపూడి గాంధీ ద్వారా ముఖ్యమంత్రి సహాయనిధికి దరఖాస్తు చేసుకోగా ఆయనకు రూ.లక్ష మంజూరయ్యాయి.ఈ సందర్భంగా ఆదివారం ఎమ్మెల్యే గాంధీ నివాసంలో ఆయన చేతుల మీదుగా బాధిత కుటుంబాలకు సిఎంఆర్ఎఫ్ చెక్కు ఎల్ఓసీ పత్రాలను అందజేశారు.ఈ సందర్భంగా ఆయన మాట్లాడుతూ ముఖ్యమంత్రి సహాయనిధి నిరంతరం సేవలను అందిస్తూ ఆపదలో ఉన్న వారికి ఆపన్న హస్తంలా ఆదుకుంటున్నదని,నిరుపేదలకు అండగా ఉంటూ కార్పొరేట్ వైద్యం కోసం చెక్కులను మంజూరు చేసి వారికి భరోసా కల్పిస్తుందని పేర్కొన్నారు.ఈ కార్యక్రమంలో గణపతి,జాకీర్ మరియు తదితరులు పాల్గొన్నారు.

# విజయవంతంగా డ్యూయల్ ఫెస్ట్

చిన్నారుల చిత్రకళా ప్రతిభకు పట్టం కట్టడానికే సాగంటీస్ ఆర్ట్స్ అకాడమీ స్థాపన డైరెక్టర్ సాగంటి మంజుల



హనుమకొండ, అక్టోబర్ 6 (నమస్తే హైదరాబాద్) హనుమకొండ పబ్లిక్ గార్డెన్ లో సాగంటీస్ ఆర్ట్స్ అకాడమీ ప్రతి నెల నిర్వహించే చిత్రకళా పోటీల్లో భాగంగా ఆదివారం డ్యూయల్ ఫెస్ట్ పేరుతో రెండు పోటీలు నిర్వహించారు. పెయింటింగ్ తో పాటు మట్టి బొమ్మల తయారీని నిర్వహించారు. సుమారు 60 మందికి పైగా చిన్నారులు ఈ పోటీల్లో పాల్గొన్నారు. పోటీల్లో గెలుపొందిన వారికి బహుమతులతో పాటు పాల్గొన్న ప్రతి ఒక్కరికీ సర్టిఫికెట్లు అందజేశారు. అకాడమీ డైరెక్టర్ మంజుల మాట్లాడుతూ చిత్రకళా, శిల్పకళా చిన్నారుల ఏకాగ్రతను

పెంచుతుందని, వారిలో ఉన్న నైపుణ్యాన్ని తల్లిదండ్రులు గుర్తించి ప్రోత్సహించాలని, అకాడమీ స్థాపించిన ఉద్దేశం కూడా అదే అని తెలిపారు. తమ సంస్థ మూడు సంవత్సరాల నుండి చిన్నారులకు శిక్షణ ఇస్తున్నట్లు తెలిపారు. చిన్నారులు ఈ దసరా నెలవులను నద్వినియోగం చేసుకోవాలని కోరారు. మట్టితో చిన్న బొమ్మలు చేసి చిన్నారులు, పెద్దలు మురిసిపోయారు. ఈ కార్యక్రమంలో మంజులతో పాటు సంస్థ సలహాదారుడు నిమ్మల శ్రీనివాస్, ఆర్టిస్ట్ దూడపాక రమేష్, కార్టూనిస్ట్ చంద్ర, సాయి రామ్, సంజన పిల్లలు తల్లిదండ్రులు పాల్గొన్నారు.

# ఆకాశవాణి వ్యాఖ్యాతల సంఘం నూతన కమిటీ ఎన్నిక

రెండోసారి అధ్యక్ష, కార్యదర్శులుగా ఏకగ్రీవంగా ఎన్నికైన డాక్టర్ మోటె చిరంజీవి,అర్జున్ సదానందం



హనుమకొండ ,అక్టోబర్ 6 (నమస్తే హైదరాబాద్) హనుమకొండ,పబ్లిక్ గార్డెన్ : ఆకాశవాణి వరంగల్ జిల్లా వ్యాఖ్యాతల నూతన సంఘాన్ని ఆదివారం హనుమకొండలోని పబ్లిక్ గార్డెన్ లో గల నేరేక్ష వేణుమాధవ్ కళా ప్రాంగణంలో ఎన్నుకున్నారు. ఎన్నికల పరిశీలకులుగా డాక్టర్ పసుల ఎల్లయ్య వ్యవహారించగా నూతన అధ్యక్షుడుగా డాక్టర్ మోటె చిరంజీవి, ప్రధాన కార్యదర్శిగా అర్జున్ సదానందం, కోశాధికారిగా డా. పి. శ్రీనివాస్ ,ఉపాధ్యక్షులుగా గాదె శ్యామ్, బి. చైతన్య, సి.స్వప్న ,సహాయ కార్యదర్శులుగా ఏం.ప్రవంతి, కే. రామకృష్ణ చారి,గౌరవ అధ్యక్షులు గా పల్లె నాగేశ్వరరావు,గౌరవ సలహాదారులుగా డాక్టర్ పి.ఎల్లయ్య,డాక్టర్ మగ్దుం, వాణి శ్రీ,కృష్ణ,డా.డి.చంద్రశేఖర్ రావు, ప్రచార కార్యదర్శులుగా సందెల కిషోర్, గడ్డం శోభారాణి, సాంస్కృతిక కార్యదర్శులుగా బి.సుమలత,జె. శ్రీనివాస్, నమస్వయంకర్తలుగా కే.భాగ్య, జి.వాణి,కార్యవర్గ సభ్యులుగా డా.ఎం. శ్యామల,జి.స్వాతి, సంధ్యారాణి,సతీష్ లు ఎన్నికయ్యారు. రెండవసారి ఏకగ్రీవంగా అధ్యక్షులుగా డాక్టర్ మోటె చిరంజీవి, ప్రధాన కార్యదర్శి అర్జున్ సదానందం ఎంపికైనందుకు అసోసియేషన్ బాధ్యులు అభినందనలు తెలిపారు.

# అంబేద్కర్ ఓపెన్ డిగ్రీ అడ్మిషన్ లకు గడువు పెంపు

నమస్తే హైదరాబాద్ : 2024-25 సంవత్సరం కి గాను అంబేద్కర్ సార్వత్రిక విశ్వవిద్యాలయం పరిధిలో అడ్మిషన్ లకు మరోసారి గడువు పొడిగించబడిందని నెల్లికొండ ప్రభుత్వ డిగ్రీ కళాశాల ఇంచార్జ్ ట్రిన్స్ పల్ మెండే అంజయ్య ఒక ప్రకటనలో తెలిపారు. అక్టోబర్ 15 వరకు అప్లైస్ లో అడ్మిషన్ పొందాలని తెలిపారు. ఇంటర్ లేదా ఏదైనా రెండేళ్ల డిప్లొమా కోర్స్ పూర్తి చేసిన వారు డిగ్రీ ధర్మాస్తుకు అర్హులని తెలిపారు. మరింత సమాచారం కోసం 7382929779 నంబర్ ను లేదా కళాశాలలో సంప్రదించాలన్నారు. అదేవిధంగా 2వ మరియు 3వ సంవత్సరం విద్యార్థులు అక్టోబర్ 15 వరకు అడ్మిషన్ ఫీజ్ చెల్లించాలన్నారు.



